

Sri Raja Rajeswarai Ashtakam

ambā sām̐bhavi chandramauḷirabalā'parṇā umā pārvatī
kāḷī haimavatī śivā trinayanī kātyāyanī bhairavī
sāvitrī navayauvanā śubhakarī sām̐rājyalakṣmīpradā
chidrūpī paradēvatā bhagavatī śrīrājarājēśvarī || 1

ambā mōhini dēvatā tribhuvanī ānandasandāyinī
vāṇī pallavapāṇi vēṇumuraḷigānapriyā lōlinī
kaḷyāṇī uḍurājabimbavadanā dhūmrākṣasaṃhāriṇī
chidrūpī paradēvatā bhagavatī śrīrājarājēśvarī || 2

ambā nūpuraratnakaṅkaṇadharī kēyūrahārāvalī
jātīchampakavaijayantilaharī graivēyakairājitā
vīṇāvēṇuvinōdamaṇḍitakarā vīrāsanēsaṃsthitā
chidrūpī paradēvatā bhagavatī śrīrājarājēśvarī || 3

ambā raudriṇi bhadrakāḷī bagalā jvālāmukhī vaiṣṇavī
brahmāṇī tripurāntakī suranutā dēdīpyamānōjvalā
chāmuṇḍā śritarakṣapōṣajananī dākṣāyaṇī pallavī
chidrūpī paradēvatā bhagavatī śrīrājarājēśvarī || 4

ambā sūla dhanuḥ kuśāṅkuśadharī ardhēndubimbādharī
vārāhī madhukaiṭabhaprasāmanī vāṇīramāsēvitā
malladyāsuramūkadaityamathanī māhēśvarī ambikā
chidrūpī paradēvatā bhagavatī śrīrājarājēśvarī || 5

ambā sr̥ṣṭavināśapālanakarī āryā viśaṃśōbhitā
gāyatrī praṇavākṣarām̐rtarasah̐ pūrṇānusandhīkṛtā
ōṅkārī vinutāsutār̥chitapadā uddaṇḍadaityāpahā
chidrūpī paradēvatā bhagavatī śrīrājarājēśvarī || 6

ambā śāśvata āgamādivinutā āryā mahādēvatā
yā brahmādīpipīlikāntajananī yā vai jaganmōhinī
yā pañchapraṇavādirēphajananī yā chitkaḷāmālinī
chidrūpī paradēvatā bhagavatī śrīrājarājēśvarī || 7

ambāpālita bhaktarājadaniśaṃ ambāṣṭakaṃ yaḥ paṭhēt
ambālōkakaṭākṣavīkṣa lalitaṃ chais̐vāryamavyāhatam
ambā pāvanamantrarājapaṭhanādantē cha mōkṣapradā
chidrūpī paradēvatā bhagavatī śrīrājarājēśvarī || 8

